

Гагаузский

- 1 Баштан Сөз варды, Сөз Аллахтайды, Сөз Аллахты.
- 2 Баштан О Аллахтайды.
- 3 Хепси Онуннан курулду, Онсуз бишей курулмады.
- 4 Онда йашамак варды. Йашамак инсан ичин айдынныкты.
- 5 Айдыннык каранникта шафк едер, каранник ону енсейәмеди.
- 6 Аллахтан бир адам гелди, онун ады Иоан.
- 7 Гелди Айдыннык ичин шаатлык етсин, хепси инсан онун ашыры инансын.
- 8 О Кенди диилди Айдыннык, ама гелди Айдыннык ичин сөлесин.
- 9 Одур хақына Айдыннык, Ангысы хербир адамы, бу дүннейә гелән, айдыннадэр.
- 10 О Кенди бу дүннейә гелди. Дүннә Онун ашыры йарадылды, ама дүннә Ону танымады.
- 11 Кендикилеринә гелди, кендикилери Ону каблетмеди.
- 12 Ама хепси оннар, ким Ону каблетти, ким Онун адына инанды, О изин верди оннар олсун Аллахын ушаклары,
- 13 ангылары диил кандан, диил еттән хем диил адам истедииндән, ама Аллахтан дууду.
- 14 Сөз адам олду, бизим арамызда йашады, иивергийлән хем аслылыклан долу. Онун метинниини гөрдүк, нижә Бобадан бирижик Оолун метинниини.
- 15 Иоан Онун ичин шаатлык етти да бүүк сеслән бөлә деди: «Будур О, Кимин ичин хаберледим: „О, Ким бендән сора гелер, таа үстүн бендән, зерә Бендән таа илерийди“.
- 16 Онун долушундан хепсимиз ииверги үстүнә ииверги едендик».
- 17 Зерә Закон Моисей ашыры верилди, ама хайыр хем аслылык Иисус Христос ашыры гелди.